

हुडको कर्जावरील १८ नागरी पाणी पुरवठा
योजनांसाठी महाराष्ट्र जीवन प्राधिकरणाने
हुडकोस अदा केलेल्या हमीशुल्क रकमेची
प्रतिपूर्ती (४२१५ ०१२५)

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: हुडको-२०१६/प्र.क्र.३३/पापु-०४
७ वा मजला, गोकुळदास तेजपाल रुग्णालय इमारत संकुल,
लोकमान्य टिळक मार्ग, मंत्रालय, मुंबई-४०० ००९.
तारीख: २३ मार्च, २०१६

वाचा :-

- १) शासन निर्णय क्रमांक: पा. पु.व स्व.वि.पापुयो-१९९७/प्र.क्र.१६०/पापु-०४, दि.३.१२.१९९७
- २) शासन निर्णय क्रमांक: पा.पु.व स्व.वि.हुडको-२००३/प्र.क्र.७१०/पापु-०४, दि.१३.१०.२००३.

प्रस्तावना :-

राज्यातील ग्रामीण व नागरी पाणीपुरवठा योजनासाठी शासनाकडून देय असलेल्या अनुदानाकरिता निधी उपलब्ध करण्यासाठी मंत्रिमंडळ नियोजन उपसमितीने दरवर्षी मंजूर केलेल्या नियतव्ययाच्या मर्यादेत भांडवली बाजारातून कर्जरोखे उभारून व वित्तीय संस्थाकडून कर्ज घेऊन निधी उभारण्यास, शासन निर्णय, पाणी पुरवठा व स्वच्छता विभाग, क्र.पापुयो-१९९७/ प्र.क्र.१६०/ पापु-०४, दिनांक ३ डिसेंबर, १९९७ अन्वये महाराष्ट्र जीवन प्राधिकरणाने सन १९९७ ते मार्च, २००६ पर्यंत उभारलेल्या कर्जरोखे व कर्जावरील मुद्दल, व्याज व हमीशुल्काच्या परतफेडीसाठी सन २०१५-२०१६ करिता रु.५२८,५०,७३,०००/- (रुपये पाचशे अठ्ठावीस कोटी पन्नास लाख त्र्याहत्तर हजार फक्त) एवढी तरतूद करण्यात आलेली आहे. सदर तरतूदीतून महाराष्ट्र जीवन प्राधिकरणास कर्जरोखे मालिका-१२ व मुंबई महानगर प्रदेश विकास प्राधिकार आणि हुडको यांच्या कर्जफेडीसाठी रु.४५८.४७ कोटी (रु. चारशे अठ्ठावण्ण कोटी सत्तेचाळीस लाख फक्त) एवढे अनुदान महाराष्ट्र जीवन प्राधिकरणाला वितरीत केले आहे. उर्वरित शिल्लक असलेल्या तरतुदीमधून रुपये २३,९१,१४३/- (रुपये तेवीस लाख एक्याण्णव हजार एकशे त्रेचाळीस फक्त) इतकी रक्कम महाराष्ट्र जीवन प्राधिकरणाने शासनाच्या वतीने हुडकोस अदा केलेली असल्याने, सदर रकमेची प्रतिपूर्ती करावयाचा प्रस्ताव शासनाच्या विचाराधीन होता.

शासन निर्णय:-

महाराष्ट्र जीवन प्राधिकरणाने हुडकोकडून घेतलेल्या कर्जावरील हमीशुल्क रुपये २३,९९,९४३/- (रुपये तेवीस लाख एक्याण्णव हजार एकशे त्रेचाळीस फक्त) इतकी रक्कम पुस्तकी समायोजनाने परतफेड केलेली आहे. सदर रकमेची प्रतिपूर्ती महाराष्ट्र जीवन प्राधिकरणास करण्यास या शासन निर्णयान्वये मान्यता देण्यात येत आहे.सदर अनुदान सदस्य सचिव, महाराष्ट्र जीवन प्राधिकरण यांना मुक्त करण्यात येत आहे.

२. परिच्छेद-१ नुसार मुक्त करण्यात आलेले अनुदान प्राप्त करून घेण्यासाठी महाराष्ट्र जीवन प्राधिकरणाचे सदस्य सचिव किंवा प्राधिकरणाचे संचालक (वित्त) श्री. सु.से.डांगे यांच्या स्वाक्षरीने तयार केलेले व पाणी पुरवठा व स्वच्छता विभागातील उप सचिव, श्री. शां.सि.कुदळे यांनी प्रतिस्वाक्षरी केलेले देयक अधिदान व लेखा अधिकारी, मुंबई यांना सादर करण्यात यावे.यासाठी संचालक, (वित्त) (श्री.सु.से.डांगे)महाराष्ट्र जीवन प्राधिकरण यांना आहरण व संवितरण अधिकारी म्हणून घोषित करण्यात येत आहे. तसेच उप सचिव,पाणी पुरवठा व स्वच्छता विभाग (श्री.शां.सि.कुदळे) यांना नियंत्रक अधिकारी म्हणून घोषित करण्यात येत आहे. अधिदान व लेखाधिकारी यांना सदर देयकातील मंजूर रक्कम शासनाने उभारलेल्या कर्जावरील हमीशुल्क प्रदानाची असल्याने तात्काळ इसीएस प्रणालीद्वारे अदा करावी. सदर रक्कम इसीएस प्रणालीद्वारे महाराष्ट्र जीवन प्राधिकरण, मुंबई यांच्या खाती जमा करण्यात यावी.

३. परिच्छेद २ मध्ये नमूद केल्याप्रमाणे रुपये २३,९९,९४३/- (रुपये तेवीस लाख एक्याण्णव हजार एकशे त्रेचाळीस फक्त) चे अनुदानासाठी येणारा खर्च “लेखाशिर्ष, मागणी क्र-वाय-६, ४२९५, पाणी पुरवठा व स्वच्छता यावरील भांडवली खर्च ०९, पाणी पुरवठा- १०९, नागरी पाणीपुरवठा- (००) (०९) महाराष्ट्र जीवन प्राधिकरणाला भाग भांडवली अंशदान (योजनेत्तर) (४२९५ ०९२५) ५४, गुंतवणुक” या लेखाशिर्षाखाली, सन २०१५-१६ या वर्षीच्या उपलब्ध अनुदानातून भागविण्यात यावा.

१) सदस्य सचिव, महाराष्ट्र जीवन प्राधिकरण यांना वरील मंजूर रकमेच्या खर्चाचे स्वतंत्र लेखे ठेवावेत.

२) या खर्चाच्या ताळमेळाची कार्यवाही महाराष्ट्र जीवन प्राधिकरणाने करावी व त्याबाबतचा अहवाल या विभागाकडे (कार्यासन क्र.पापु-२०) पाठवावा.

४. हा शासन निर्णय वित्त विभागाच्या शासन निर्णय क्र.विअप्र-२०१३/प्र.क्र.३०/विनियम, दिनांक १७.०४.२०१५ अन्वये वित्तीय अधिकार नियम पुस्तिका, १९७८ भाग-पहिला, उप विभाग-तीन येथील अनुक्रमांक ५ मधील नियम २७ (२) अन्वये विभागास प्रदान करण्यात आलेल्या अधिकारानुसार मंजूरी

देण्यात येत आहे.सदर अनुदान मंजूर करीत असतांना वरील अधिनियमांतर्गत वित्त विभागाच्या मार्गदर्शक सूचनांचे पालन करण्यात आले आहे. तसेच सदर शासन निर्णयासोबतच्या परिशिष्टातील अनुक्रमांक ९ मधील अटींची तसेच, सदर परिपत्रकातील परिच्छेद ७ ते १८ मधील अटींची पूर्तता होत आहे, असे प्रमाणित करण्यात येत आहे. सदर शासन निर्णय वित्त विभागाच्या शासन परिपत्रक क्र.अर्थसं-२०१५/प्र.क्र.८५/अर्थ-३,दिनांक १७.०४.२०१५ अन्वये प्रशासकीय विभागास दिलेल्या अधिकारानुसार निर्गमित करण्यात येत आहे.

५. सदर अनुदान हे बिनाशर्त मंजूर करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३२३१०२८०४२६२८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ. द. साळवे)

अवर सचिव, महाराष्ट्र शासन

प्रत,

- १) महालेखापाल, महाराष्ट्र -१ (लेखा व अनुज्ञेयता) मुंबई .
- २) महालेखापाल, महाराष्ट्र -२ (लेखा व अनुज्ञेयता) नागपूर.
- ३) महालेखापाल, महाराष्ट्र -१ (लेखा परीक्षा) मुंबई.
- ४) महालेखापाल, महाराष्ट्र -२ (लेखा परीक्षा) नागपूर
- ५) सदस्य सचिव, महाराष्ट्र जीवन प्राधिकरण, मुंबई -२१.
- ६) संचालक (वित्त), महाराष्ट्र जीवन प्राधिकरण , सिडको भवन, बेलापूर, नवी मुंबई.
- ७) अधिदान व लेखाअधिकारी, मुंबई.
- ८) निवासी लेखा परीक्षा अधिकारी, मुंबई.
- ९) वित्त विभाग(अर्थसंकल्प-१८/व्यय-३/अर्थोपाय/अर्थबळ).
- १०) लेखाधिकारी, पापु-२०, पाणी पुरवठा व स्वच्छता विभाग.
- ११) संगणक कक्ष, पाणी पुरवठा व स्वच्छता विभाग, मंत्रालय, मुंबई.
- १२) निवड नस्ती. पापु-०४.